

СОВЕТСКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 98 (7428)

Аўторак, 10 лістапада

1942 г.

ПРАЧЫТАЎ—ПЕРАДАЙ ДРУГОМУ

Мы вядзем вялікую вызваленчую вайну. Мы вядзем яе не адны, а разам з нашымі саюзнікамі. Яна нясе нам перамогу над подлымі ворагамі чалавецтва, над нямецка-фашысцкімі імперыялістамі.

І. СТАЛІН.

XXV ГАДАВІНА ВЯЛІКАЙ КАСТРЫЧНІЦКАЙ СОЦЫЯЛІСТЫЧНАЙ РЭВОЛЮЦЫІ.

Даклад Старшыні Дзяржаўнага Камітэта Абароны таварыша І. В. СТАЛІНА на ўрачыстым паседжанні Маскоўскага Савета дэпутатаў працоўных з партыйнымі і грамадскімі арганізацыямі г. Масквы 6 лістапада 1942 года.

Таварышы!

Сёння мы святкуем 25-годдзе перамогі Совецкай рэвалюцыі ў нашай краіне. Прайшло 25 год з таго часу, як устанавіўся ў нас Совецкі лад. Мы стаім на парозе наступнага, 26-га года існавання Совецкага ладу.

На ўрачыстых паседжаннях у гадавіну Кастрычніцкай Совецкай рэвалюцыі звычайна прынята падвздоць вынікі работы дзяржаўных і партыйных органаў за прайшоўшы год. Мне даручана прадставіць вам справядлівы даклад аб гэтых імённа выніках за прайшоўшы год — ад лістапада мінулага года да лістапада гэтага года.

Дзейнасць нашых дзяржаўных і партыйных органаў адбывалася за прайшоўшы перыяд у двух напрамках: у напрамку мірнага будаўніцтва і арганізацыі моцнага тыла для нашага фронту, — з аднаго боку, і ў напрамку правядзення абарончых і наступальных аперацый Чырвонай Арміі, — з другога боку.

1. АРГАНІЗАТАРСКАЯ РАБОТА Ў ТЫЛУ

Мірная будаўнічая работа нашых кіруючых органаў выразілася за гэты перыяд у перабазіраванні нашай прамысловасці як ваеннай, так і грамадзянскай ва ўсходнія раёны нашай краіны, у эвакуацыі і ўстройстве на новых месцах рабочых і абсталявання прадпрыемстваў, у пашырэнні пасеўных плошчаў і ў павелічэнні азімага кліна на ўсходзе, нарэшце, у карэнным палепшанні работы нашых прадпрыемстваў, якія працуюць на фронт, і ва ўмацаванні працоўнай дысцыпліны ў тылу, як на заводах, так і ў калгасах і саўгасах. Трэба сказаць, што гэта была самая цяжкая і самая складаная арганізатарская работа вялікага маштабу ўсіх нашых гаспадарчых і адміністрацыйных наркаматаў, у тым ліку — нашага чыгуначнага транспарта. Аднак цяжкасці ўдалося перамагчы. І цяпер нашы заводы, калгасы і саўгасы, нягледзячы на ўсе цяжкасці ваеннага часу, працуюць бяспрэчна здавальняюча. Нашы ваенныя заводы і сумежныя з імі прадпрыемствы часна і акуратна забяспечваюць Чырвоную Армію гарматамі, мінамётамі, самалётамі, танкамі, кулямётамі, вінтоўкамі, боепрыпасамі. Нашы калгасы і саўгасы таксама часна і акуратна забяспечваюць насельніцтва і Чырвоную Армію харчаваннем, а нашу прамысловасць — сыравінай. Трэба прызнаць, што наша краіна ніколі яшчэ не мела такога моцнага і арганізаванага тыла.

У выніку ўсёй гэтай складанай арганізатарскай і будаўнічай рабо-

ты пераўтварыліся не толькі наша краіна, але і самі людзі ў тылу. Людзі сталі больш падцягнутымі, менш расхлябанымі, больш дысцыплінаванымі, навучыліся працаваць па-ваеннаму, сталі ўсведамляць свой абавязак перад Радзімай і перад Чырвонай Арміяй. Ратазееў і разгільдзеяў, пазбаўленых пачуцця грамадзянскага абавязку, становіцца ў тылу ўсё менш і менш. Арганізаваных і дысцыплінаваных людзей, поўных пачуцця грамадзянскага абавязку, становіцца ўсё больш і больш.

Але прайшоўшы год з'яўляецца, як я ўжо гаварыў, не толькі годам мірнага будаўніцтва. Ён з'яўляецца разам з тым годам Айчынай вайны з нямецкімі захопнікамі, якія подла і вераломна напалі на нашу міралюбівую краіну.

2. ВАЕННЫЯ ДЗЕЙНІ НА СОВЕТСКА-НЯМЕЦКІМ ФРОНЦЕ

Што датычыцца ваеннай дзейнасці нашых кіруючых органаў за прайшоўшы год, то яна выразілася ў забеспячэнні наступальных і абарончых аперацый Чырвонай Арміі супроць нямецка-фашысцкіх войск. Ваенныя дзеянні на савецка-нямецкім фронце за прайшоўшы год можна разбіць на два перыяды: першы перыяд — гэта ў пераважнасці зімні перыяд, калі Чырвоная Армія, адбіўшы атаку немцаў на Маскву, узяла ініцыятыву ў свае рукі, перайшла ў наступленне, пагнала нямецкія войскі і на працягу 4-х месяцаў прайшла месцамі больш 400 кілометраў, і другі перыяд — гэта летні перыяд, калі нямецка-фашысцкія войскі, карыстаючыся адсутнасцю другога фронту ў Еўропе, сабралі ўсе свае свабодныя рэзервы, прарвалі фронт у паўднёва-заходнім напрамку і, узяўшы ў свае рукі ініцыятыву, прайшлі месцамі на працягу 5 месяцаў да 500 кілометраў.

Ваенныя дзеянні на працягу першага перыяда, асабліва-ж пасляхавыя дзеянні Чырвонай Арміі ў раёне Растова, Тулы, Калугі, пад Масквой, пад Тіхвінам і Ленінградом — ускрылі два значныя факты. Яны паказалі, па-першае, што Чырвоная Армія і яе баявыя кадры выраслі ў сур'ёзную сілу, здольную не толькі ўстаяць супроць напору нямецка-фашысцкіх войск, але і разбіць іх у адкрытым баю і пагнаць іх назад. Яны паказалі, па-другое, што нямецка-фашысцкія войскі пры ўсёй іх стойкасці маюць такія сур'ёзныя арганічныя недахопы, якія пры некаторых спрыяючых умовах для Чырвонай Арміі могуць прывесці да па-



ражэння нямецкіх войск. Нельга лічыць выпадковасцю той факт, што нямецкія войскі, якія прайшлі трыумфальным маршам усю Еўропу і разбілі адным ударам французскія войскі, якія лічыліся першакласнымі войскамі, сустрэлі сапраўды ваенны адпор толькі ў нашай краіне, і не толькі адпор, але аказаліся вымушанымі пад ударамі Чырвонай Арміі адступіць ад занятых пазіцый больш чым на 400 кілометраў, кідаючы на шляху адступлення каласальную колькасць гармат, машын, боепрыпасаў. Аднымі з імёнаў умовамі вайны ніяк нельга растлумачыць гэты факт.

Другі перыяд ваенных дзеянняў на савецка-нямецкім фронце адзначаецца пераламам у карысць немцаў, пераходам ініцыятывы ў рукі немцаў, прарывам нашага фронту на паўднёва-заходнім напрамку, прасоўваннем нямецкіх войск уперад і выходам у раёны Варонежа, Сталінграда, Новарасійска, Пяцігорска, Маздока. Карыстаючыся адсутнасцю другога фронту ў Еўропе, немцы і іх саюзнікі кінулі на фронт усе свае свабодныя рэзервы і, нацэліўшы іх на адным напрамку, на паўднёва-заходнім напрамку, стварылі тут вялікую перавагу сіл і дабіліся значнага тактычнага поспеху.

Відаць немцы ўжо не так моцныя, каб павесці адначасова наступленне па ўсіх трох напрамках, на поўдзень, на поўнач, на цэнтр, як гэта мела месца ў першыя месяцы нямецкага наступлення летам

мінулага года, але яны яшчэ дастаткова моцныя для таго, каб арганізаваць сур'ёзнае наступленне на якім-небудзь адным напрамку.

Якую галоўную мэту ставілі сабе нямецка-фашысцкія стратэгі, адкрываючы сваё летняе наступленне на нашым фронце? Калі меркаваць па водгуках замежнага друку, у тым ліку і нямецкага, то можна падумаць, што галоўная мэта наступлення заключалася ў заняцці нафтавых раёнаў Грознага і Баку. Але факты рашуча абвяргаюць такое меркаванне. Факты гавораць, што прасоўванне немцаў у бок нафтавых раёнаў СССР з'яўляецца не галоўнай, а дапаможнай мэтай.

У чым-жа, у такім выпадку, заключалася галоўная мэта нямецкага наступлення? Яна заключалася ў тым, каб абысці Маскву з усхода, адрэзаць яе ад волжскага і ўральскага тыла і потым ударыць на Маскву. Прасоўванне немцаў на поўдзень у бок нафтавых раёнаў мела сваёй дапаможнай мэтай не толькі і не столькі заняцце нафтавых раёнаў, колькі адцягненне нашых галоўных рэзерваў на поўдзень і паслабленне Маскоўскага фронту, каб тым лягчэй дабіцца поспеху пры ўдары на Маскву. Гэтым уласна і тлумачыцца, што галоўная групіроўка нямецкіх войск знаходзіцца цяпер не на поўдні, а ў раёне Орла і Сталінграда.

(ПРАЦЯГ НА 2-й СТАРОНЦЫ).

ПРАЦЯГ ДАКЛАДА ТАВАРЫША І. В. СТАЛІНА

Нядаўна ў рукі нашых людзей трапіў адзін нямецкі афіцэр германскага генштаба. У гэтага афіцэра знайшлі карту з абазначэннем плана прасоўвання нямецкіх войск па тэрмінах. З гэтага дакумента відаць, што немцы меркавалі быць у Барысаглебску 10 ліпеня гэтага года, у Сталінградзе — 25 ліпеня, у Саратаве — 10 жніўня, у Куйбышэве — 15 жніўня, у Арзамасе — 10 верасня, у Баку — 25 верасня.

Гэты дакумент поўнасьцю пацвярджае нашы даныя аб тым, што галоўная мэта летняга наступлення немцаў заключалася ў абыходзе Масквы з усходу і ва ўдары па Маскве, тады як прасоўванне на поўдзень мела сваёй мэтай, апрача ўсяго іншага, адцягненне нашых рэзерваў далей ад Масквы і пасабленне Маскоўскага фронту, каб тым лягчэй было правесці ўдар па Маскве.

Карацей кажучы, галоўная мэта летняга наступлення немцаў заключалася ў тым, каб акружыць Маскву і закончыць вайну ў гэтым годзе.

У лістападзе мінулага года немцы разлічвалі ўдарам у лоб па Маскве ўзяць Маскву, прымусяць Чырвоную Армію капітуліраваць і тым дабіцца заканчэння вайны на Усходзе. Гэтымі ілюзіямі кармілі яны сваіх салдат. Але гэтыя разлікі немцаў, як вядома, не апраўдаліся. Апёкшыся ў мінулым годзе на лабавым удары па Маскве, немцы меркавалі ўзяць Маскву ў гэтым годзе ўжо абходным рухам і тым закончыць вайну на Усходзе. Гэтымі ілюзіямі кормяць яны цяпер сваіх адурманеных салдат. Як вядома, гэтыя разлікі немцаў таксама не апраўдаліся. У выніку, пагнаўшыся за двума зайцамі — і за нафтаю, і за акружэннем Масквы, — нямецка-фашысцкія стратэгі апынуліся ў цяжкім становішчы.

Такім чынам, тактычныя поспехі летняга наступлення немцаў аказаліся незавершанымі з прычыны яўнай нерэальнасці іх стратэгічных планаў.

3. ПЫТАННЕ АБ ДРУГІМ ФРОНЦЕ У ЕЎРОПЕ

Чым растлумачыць той факт, што немцам усё-ж удалося ў гэтым годзе ўзяць у свае рукі ініцыятыву ваенных дзеянняў і атрымаць сур'ёзныя тактычныя поспехі на нашым фронце?

Тлумачыцца гэта тым, што немцам і іх саюзнікам удалося сабраць усе свае свабодныя рэзервы, кінуць іх на ўсходні фронт і стварыць на адным з напрамкаў вялікую перавагу сіл. Не можа быць сумненняў, што немцы без гэтых мерапрыемстваў не змаглі-б дабіцца поспеху на нашым фронце.

Але чаму ім удалося сабраць усе свае рэзервы і кінуць іх на ўсходні фронт? Таму што адсутнасць другога фронту ў Еўропе дала ім магчымасць правесці гэтую аперацыю без якога-небудзь рыску для сябе.

Значыцца галоўная прычына тактычных поспехаў немцаў на нашым фронце ў гэтым годзе заключаецца ў тым, што адсутнасць другога фронту ў Еўропе дала ім магчымасць кінуць на наш фронт усе свабодныя рэзервы і стварыць вялікую перавагу сваіх сіл на паўднёва-заходнім напрамку.

Дапусцім, што ў Еўропе існаваў бы другі фронт, таксама як ён існаваў у першую сусветную вайну, і другі фронт адцягваў бы на сябе, скажам, 60 нямецкіх дывізій і 20 дывізій саюзнікаў Германіі. Якім было-б становішча нямецкіх войск на нашым фронце? Не цяжка здагадацца, што іх становішча было-б

плачэўным. Больш таго, гэта быў бы пачатак канца нямецка-фашысцкіх войск, бо Чырвоная Армія стаяла-б у гэтым выпадку не там, дзе яна стаіць цяпер, а дзе-небудзь каля Пскова, Мінска, Жытоміра, Одэсы. Гэта значыць, што ўжо летам гэтага года нямецка-фашысцкая армія стаяла-б перад сваёй катастрофай. І калі гэтага не здарылася, то таму, што немцаў выратавала адсутнасць другога фронту ў Еўропе.

Разгледзім пытанне аб другім фронце ў Еўропе ў гістарычным разрэзе.

У першую сусветную вайну Германія прышлось ваяваць на два фронты, на Захадзе, галоўным чынам, супроць Англіі і Францыі, і на Усходзе — супроць рускіх войск. Значыцца ў першую сусветную вайну існаваў другі фронт супроць Германіі. З 220 дывізій, якія былі тады ў Германіі, на рускім фронце стаяла не больш 85 нямецкіх дывізій. Калі да гэтага дадаць войскі саюзнікаў Германіі, якія стаялі супроць рускага фронту, а іменна, 37 аўстра-венгерскіх дывізій, дзве балгарскіх і 3 турэцкіх дывізій, то ўсяго саставіцца 127 дывізій, якія стаялі супроць рускіх войск. Астатнія дывізіі Германіі і яе саюзнікаў трымалі фронт галоўным чынам супроць англа-французскіх войск, а частка з іх несла гарнізонную службу ў акупіраваных тэрыторыях Еўропы.

Так абстаяла справа ў першую сусветную вайну.

Як абстаіць справа цяпер, у другую сусветную вайну, скажам, у верасні месяцы гэтага года?

Па правяраных даных, не выклікаючых якіх-небудзь сумненняў, з 256 дывізій, якія ёсць цяпер у Германіі, на нашым фронце стаіць не менш 179 нямецкіх дывізій. Калі да гэтага дадаць 22 румынскіх дывізій, 14 фінскіх дывізій, 10 італьянскіх дывізій, 13 венгерскіх дывізій, адну славацкую дывізію і адну іспанскую дывізію, то ўсяго саставіцца 240 дывізій, якія змагаюцца зараз на нашым фронце. Астатнія дывізіі немцаў і іх саюзнікаў нясуць гарнізонную службу ў акупіраваных краінах (Францыя, Бельгія, Нарвегія, Галандыя, Югаславія, Польшча, Чэхаславакія і г. д.), частка-ж з іх вядзе вайну ў Лівіі за Егіпет, супроць Англіі, прычым лівійскі фронт адцягвае ўсяго 4 нямецкіх дывізій і 11 італьянскіх дывізій.

Значыцца замест 127 дывізій у першую сусветную вайну, мы маем цяпер супроць нашага фронту не менш 240 дывізій, а замест 85 нямецкіх дывізій мы маем цяпер 179 нямецкіх дывізій, якія змагаюцца супроць Чырвонай Арміі.

Вось дзе галоўная прычына і аснова тактычных поспехаў нямецка-фашысцкіх войск на нашым фронце летам гэтага года.

Нашэсце немцаў на нашу краіну часта параўноўваюць з нашэсцем Напалеона на Расію. Але гэтае параўнанне не вытрымлівае крытыкі. З 600 тысяч войск, якія адправіліся ў паход на Расію, Напалеон даў да Барадзіна ледзь 130—140 тысяч войск. Гэта ўсё, чым ён мог расплаціцца пад Масквой. Ну, а мы маем цяпер больш трох мільёнаў войск, якія стаяць перад фронтам Чырвонай Арміі і ўзброены ўсімі сродкамі сучаснай вайны. Якое-ж можа быць тут параўнанне?

Нашэсце немцаў на нашу краіну параўноўваюць часам таксама з нашэсцем Германіі на Расію ў перыяд першай сусветнай вайны. Але гэта параўнанне таксама не вытрымлівае крытыкі. Па-першае, у першую сусветную вайну існаваў другі фронт

у Еўропе, які моцна затrudняў становішча немцаў, тады як у гэтай вайне няма другога фронту ў Еўропе. Па-другое, у гэту вайну супроць нашага фронту стаіць удвая больш войск, чым у першую сусветную вайну. Ясна, што параўнанне не падыходзіць.

Цяпер вы можаце ўявіць, наколькі сур'ёзныя і незвычайныя тыя цяжкасці, якія стаяць перад Чырвонай Арміяй, і да чаго вялікі той гераізм, які праяўляе Чырвоная Армія ў яе вызваленчай вайне супроць нямецка-фашысцкіх захопнікаў.

Я думаю, што ніякая другая краіна і ніякая другая армія не магла-б вытрымаць падобны націск азвэрэлых банд нямецка-фашысцкіх разбойнікаў і іх саюзнікаў. Толькі наша Савецкая краіна, і толькі наша Чырвоная Армія здольныя вытрымаць такі націск. (БУРНЫЯ АПЛАДЫСМЕНТЫ). І не толькі вытрымаць, але і перамагчы яго.

Часта пытаюцца: а ці будзе ўсё-ж другі фронт у Еўропе. Так, будзе, рана ці позна, але будзе. І ён будзе не толькі таму, што ён патрэбен нам, але і, раней за ўсё, таму, што ён не менш патрэбен нашым саюзнікам, чым нам. Нашы саюзнікі не могуць не разумець, што пасля таго, як Францыя выйшла са строю, адсутнасць другога фронту супроць фашысцкай Германіі можа скончыцца дрэнна для ўсіх свабодалюбівых краін, у тым ліку — для саміх саюзнікаў.

4. БАЯВЫ САЮЗ СССР, АНГЛІІ І ЗША СУПРОЦЬ ГІТЛЕРАўСКОЙ ГЕРМАНІІ І ЯЕ САЮЗНІКАў У ЕЎРОПЕ

Цяпер ужо можна лічыць бяспрэчным, што ў ходзе вайны, навіязанай народам гітлераўскай Германіі, адбылася карэнная размяжоўка сіл, адбылося ўтварэнне двух супроцьлеглых лагераў, лагера італа-германскай кааліцыі і лагера англа-савецка-амерыканскай кааліцыі.

Бясспрэчна таксама і тое, што гэтыя дзве супроцьлеглыя кааліцыі кіруюцца двума рознымі супроцьлеглымі праграмамі дзеяння.

Праграма дзеяння італа-германскай кааліцыі можна ахарактарызаваць наступнымі пунктамі: расавая нянавісць; панаванне «абраных» нацый; заняволенне другіх нацый і захоп іх тэрыторый; эканамічнае заняволенне пакараных нацый і раскраданне іх нацыянальнага багацця; знішчэнне дэмакратычных свабод; паўсямеснае ўстанаўленне гітлераўскага рэжыму.

Праграма дзеяння англа-савецка-амерыканскай кааліцыі: знішчэнне расавай выключнасці; роўнапраўе нацый і недатыкальнасць іх тэрыторый; вызваленне заняволеных нацый і аднаўленне іх суверэнных правоў; права кожнай нацыі ўстрайвацца па свайму жаданню; эканамічная дапамога пацярпеўшым нацыям і садзейнічанне ім у справе дасягнення іх матэрыяльнага дабрабыту; аднаўленне дэмакратычных свабод; знішчэнне гітлераўскага рэжыму.

Праграма дзеяння італа-германскай кааліцыі прывяла да таго, што ўсе акупіраваныя краіны Еўропы — Нарвегія, Данія, Бельгія, Галандыя, Францыя, Польшча, Чэхаславакія, Югаславія, Грэцыя, акупіраваныя абласці СССР — палаюць нянавісцю да італа-германскай тыраніі, шкодзяць немцам і іх саюзнікам, як толькі могуць, і чакаюць зручнага моманту для таго, каб адпомсціць сваім прыгнятальнікам за тыя прыніжэнні і гвалты, якія яны пераносілі.

У сувязі з гэтым адна з характэрных рыс сучаснага моманту заключаецца ў тым, што прагрэсіўнае расце ізаляцыя італа-германскай кааліцыі і вычарпанне яе маральна-палітычных рэзерваў у Еўропе, расце яе аслабленне і разлажэнне.

Праграма дзеяння англа-савецка-амерыканскай кааліцыі прывяла да таго, што ўсе акупіраваныя краіны ў Еўропе поўны спачування да членаў гэтай кааліцыі і гатовы аказаць ім любую падтрымку, на якую толькі яны здольны.

У сувязі з гэтым другая характэрная рыса сучаснага моманту заключаецца ў тым, што маральна-палітычныя рэзервы гэтай кааліцыі з дня ў дзень растуць у Еўропе, і не толькі ў Еўропе, — і што гэта кааліцыя прагрэсіўна абрастае мільёнамі спачуваючых людзей, гатовых змагацца разам з ёю супроць тыраніі Гітлера.

Калі разгледзець пытанне аб суадносінах сіл двух кааліцый з пункту гледжання чалавечых і матэрыяльных рэсурсаў, то нельга не прыйсці да вываду, што мы маем тут бяспрэчную перавагу на баку англа-савецка-амерыканскай кааліцыі.

Але вось пытанне: ці дастаткова адной толькі гэтай перавагі, каб заваяваць перамогу? Бываюць-жа такія выпадкі, калі рэсурсаў многа, але выдаткоўваюцца яны так бесталкова, што перавага аказваецца роўнай нулю. Ясна, што апрача рэсурсаў неабходна яшчэ здольнасць мабілізаваць гэтыя рэсурсы і ўменне правільна выдаткоўваць іх. Ці ёсць падстава сумнявацца ў наяўнасці такога ўмення і такой здольнасці ў людзей англа-савецка-амерыканскай кааліцыі? Ёсць людзі, якія сумняваюцца ў гэтым. Але на якой падставе яны сумняваюцца? У свой час людзі гэтай кааліцыі праявілі ўменне і здольнасць мабілізаваць рэсурсы сваіх краін і правільна выдаткоўваць іх для мэт гаспадарчага і культурна-палітычнага будаўніцтва. Паўстае пытанне, якая ёсць падстава сумнявацца ў тым, што людзі, праявіўшы здольнасць і ўменне ў справе мабілізацыі і размеркавання рэсурсаў для гаспадарчых і культурна-палітычных мэт, акажуцца не здольнымі прарабіць тую-ж работу для ажыццяўлення ваенных мэт? Я думаю, што такіх падстаў няма.

Кажучы, што англа-савецка-амерыканская кааліцыя мае ўсе шансы на перамогу, і яна напэўна перамагла-б, калі-б не было ў яе аднаго арганічнага недахопу, здольнага аслабіць і разлажыць яе. Недахоп гэты, па думцы гэтых людзей, заключаецца ў тым, што гэта кааліцыя складаецца з рознародных элементаў, маючых неаднолькавую ідэалогію і што гэта акалічнасць не дае ім магчымасці арганізаваць сумесныя дзеянні супроць агульнага ворага.

Я думаю, што гэта сцвярдженне няправільнае.

Было-б смешна адмаўляць розніцу ў ідэалогіі і ў грамадскім ладзе дзяржаў, уваходзячых у састаў англа-савецка-амерыканскай кааліцыі. Але ці выключае гэтая акалічнасць магчымасць і мэтазгоднасць сумесных дзеянняў членаў гэтай кааліцыі супроць агульнага ворага, які нясе ім пагрозу заняволення? Безумоўна, не выключае. Больш таго, — стварыўшыся пагроза настойліва дыктуе членам кааліцыі неабходнасць сумесных дзеянняў для таго, каб пазбавіць чалавецтва ад зваро-

(КАНЕЦ НА 3-й СТАРОНЦЫ).

Канец даклада таварыша І. В. СТАЛІНА

ту да дзікуства і да сярэдневяко-вых зверстваў. Хіба праграма дзе-янняў англа-савецка-амерыканскай кааліцыі недастатковая для таго, каб арганізаваць на яе базе сумес-ную барацьбу супроць гітлераўскай тыраніі і дабіцца перамогі над ёю? Я думаю, што ўпаўне дастатковая.

Меркаванне гэтых людзей няпра-вільнае яшчэ і таму, што яно поў-насцю абвяргаеца падзеямі прай-шоўшага года. На самой справе, калі-б гэтыя людзі былі правы, мы наглядзілі-б факты прагрэсіўнага адмежавання адзін ад другога чле-наў англа-савецка-амерыканскай ка-аліцыі. Аднак мы не толькі не на-глядаем гэтага, а наадварот, мы маем факты і падзеі, якія гавораць аб прагрэсіўным збліжэнні членаў англа-савецка-амерыканскай каалі-цыі і аб'яднанні іх у адзіны баявы саюз. Падзеі прайшоўшага года да-юць доказы на тое. У ліпені 1941 года, праз некалькі тыдняў пасля нападу Германіі на СССР, Англія заключыла з намі пагад-ненне «Аб сумесных дзеяннях у вайне супроць Германіі». Са Злуча-нымі Штатамі Амерыкі мы яшчэ не мелі тады ніякіх пагадненняў на-конт гэтага. Праз 10 месяцаў пасля гэтага, 26 мая 1942 года ў часе на-ведання Англіі таварышам Молата-вым, Англія заключыла з намі «Да-гавор аб саюзе ў вайне супроць гіт-лераўскай Германіі і яе саўдзель-нікаў у Еўропе і аб супрацоўніцтве і ўзаемнай дапамозе пасля вайны». Дагавор гэты заключаны на 20 год. Ён знамянуе сабой гістарычны па-варот у адносінах паміж нашай краінай і Англіяй. У чэрвені 1942 года, у часе наведання ЗША тава-рышам Молатавым, Злучаныя Шта-ты Амерыкі падпісалі з намі «Па-гадненне аб прыняцці, прымяні-мых да ўзаемнай дапамогі ў вь-дзенні вайны супроць агрэсіі», па-гадненне, якое робіць сур'ёзны крок наперад у адносінах паміж СССР і ЗША. Нарэшце, варта ад-значыць такі важны факт, як наве-данне Масквы прэм'ер-міністрам Вя-лікабрытаніі п-нам Чэрчылем, якое ўстанавіла поўнае ўзаемаразуменне кіраўнікоў абодвух краін. Не можа быць сумнення, што ўсе гэтыя фак-ты гавораць аб прагрэсіўным зблі-жэнні СССР, Вялікабрытаніі і Злу-чаных Штатаў Амерыкі і аб аб'ед-нанні іх у баявы саюз супроць іта-ла-германскай кааліцыі.

Выходзіць, што логіка рэчаў мац-ней усякай іншай логікі.

Вывад адзін: англа-савецка-аме-рыканская кааліцыя мае ўсе шансы, каб перамагчы італа-германскую ка-аліцыю, і яна несумненна пера-можа.

5. НАШЫ ЗАДАЧЫ

Вайна парвала ўсе пакровы і ага-ліла ўсе адносіны. Становішча ста-ла да таго яскравым, што няма ні-чога лягчэй, як вызначыць нашы задачы ў гэтай вайне.

У сваёй гутарцы з турэцкім гене-ралам Эркілет, апублікаванай у ту-рэцкай газеце «Джумхурыет», лю-даед Гітлер гаворыць: «Мы зні-шчым Расію, каб яна больш ніколі не магла падняцца». Здаецца, ясна, хоць і глупавата. (СМEX). У нас ня-ма такой задачы, каб знішчыць Гер-манію, бо немагчыма знішчыць Гер-манію, як немагчыма знішчыць Расі-ю. Але знішчыць гітлераўскую дзяржаву—можна і патрэбна. (БУР-НЫЯ АПЛАДЫСМЕНТЫ).

Наша першая задача ў тым іменна і заключаецца, каб знішчыць гітле-раўскую дзяржаву і яе натхніцеляў. (БУРНЫЯ АПЛАДЫСМЕНТЫ).

У той-жа гутарцы з тым-жа ге-нералам людаед Гітлер прадаўжае: «Мы будзем прадаўжаць вайну да таго часу, пакуль у Расіі не заста-ўстаюць. Авацыя ўсяго зала».

нецца арганізаванай ваеннай сілы». Здаецца, ясна, хоць і непісьменна. (СМEX). У нас няма такой задачы, каб знішчыць усякую арганізава-ную ваенную сілу ў Германіі, бо любы пісьменны чалавек зразумее, што гэта не толькі немагчыма ў ад-носінах Германіі, як і ў адносінах Расіі, але і немэтазгодна з пункту гледжання пераможца. Але зні-шчыць гітлераўскую армію—можна і патрэбна. (БУРНЫЯ АПЛАДЫ-СМЕНТЫ).

Наша другая задача ў тым імен-на і заключаецца, каб знішчыць гіт-лераўскую армію і яе кіраўнікоў. (БУРНЫЯ АПЛАДЫСМЕНТЫ).

Гітлераўскія нягоднікі ўзялі за правіла катаваць савецкіх ваенна-палонных, забіваць іх сотнямі, асу-джаць на галодную смерць тысячы з іх. Яны гвалтуюць і забіваюць грамадзянскае насельніцтва акупі-раваных тэрыторый нашай краіны мужчын і жанчын, дзяцей і стары-коў, нашых братоў і сясцёр. Яны паставілі сваёй мэтай кінуць у раб-ства або знішчыць насельніцтва Украіны, Беларусі, Прыбалтыкі, Малдавіі, Крыма, Каўказа. Толькі нізкія людзі і нягоднікі, якія паз-баўлены чэсці і апусціліся да стану жывёлы, могуць дазволіць сабе та-кія злачынствы ў адносінах нявін-ных бяззбройных людзей. Але гэта не ўсё. Яны пакрылі Еўропу шыбе-ніцамі і канцэнтрацыйнымі лагера-мі. Яны ўвялі падлую «сістэму за-ложнікаў». Яны расстрэльваюць і вешаюць ні ў чым нявінных грама-дзян, узятых «пад залог», з-за та-го, што якой-небудзь нямецкай жывёле перашкодзілі гвалціць жан-чын або аграбіць абываталь. Яны ператварылі Еўропу ў турму наро-даў. І гэта называецца ў іх—«новы парадак у Еўропе». Мы ведаем ві-ноўнікаў гэтых злачынстваў, будаў-нікоў «новага парадку ў Еўропе», усіх гэтых новаспечаных генерал-губернатораў і проста губернатараў, камандантаў і падкамандантаў. Іх імёны вядомы дзесяткам тысяч замучаных людзей. Няхай ведаюць гэтыя каты, што ім не ўйсці ад ад-казнасці за свае злачынствы і не мінаваць караючай рукі замучаных народаў.

Наша трэцяя задача заключаецца ў тым, каб разбурыць ненавісны «но-вы парадак у Еўропе» і пакараць яго будаўнікоў.

Такія нашы задачы. (БУРНЫЯ АПЛАДЫСМЕНТЫ).

Таварышы! Мы вядзем вялікую вызваленчую вайну. Мы вядзем яе не адны, а разам з нашымі саюзні-камі. Яна нясе нам перамогу над подлымі ворагамі чалавечтва, над нямецка-фашысцкімі імперыяліста-мі. На яе сцягу напісана:

НЯХАЙ ЖЫВЕ ПЕРАМОГА АНГЛА - СОВЕЦКА-АМЕРЫКАНСКАГА БАЯВОГА САЮЗА! (Апладысменты).

НЯХАЙ ЖЫВЕ ВЫЗВАЛЕННЕ НАРОДАў ЕУРОПЫ АД ГІТЛЕ-РАўСКАЙ ТЫРАНІ! (Апладыс-менты).

НЯХАЙ ЖЫВЕ СВАБОДА І НЕЗАЛЕЖНАСЦЬ НАШАЙ СЛАў-НАЙ СОВЕЦКАЙ РАДЗІМЫ! (Апладысменты).

ПРАКЛЯЦЦЕ І СМЕРЦЬ НЯ-МЕЦКА - ФАШЫСЦКІМ ЗАХОП-НІКАМ, ІХ ДЗЯРЖАВЕ, ІХ АР-МІІ, ІХ «НОВАМУ ПАРАДКУ ў ЕУРОПЕ»! (Апладысменты).

НАШАЙ ЧЫРВОНАЙ АРМІІ—СЛАВА! (Бурныя апладысменты).

НАШАМУ ВАЕННА - МАРСКО-МУ ФЛОТУ — СЛАВА! (Бурныя апладысменты).

НАШЫМ ПАРТЫЗАНАМ І ПАР-ТЫЗАНКАМ — СЛАВА! (Бурныя, працяглыя апладысменты. Усе ўстаюць. Авацыя ўсяго зала).

ЗАГАД

НАРОДНАГА КАМІСАРА АБАРОНЫ

7 лістапада 1942 г.

№ 345

г. Масква

Таварышы чырвонаармейцы, ка-мандзіры і палітработнікі, партыза-ны і партызанкі! Працоўныя Савец-кага Саюза!

Ад імя Савецкага ўрада і нашай большэвіцкай партыі вітаю і він-шую вас з днём 25-годдзя перамогі Вялікай Кастрычніцкай Соцыялі-стычнай Рэвалюцыі.

Чвэрць века назад рабочыя і ся-ляне пад кіраўніцтвам партыі боль-шэвікоў і вялікага Леніна ўстанаві-лі ў нашай краіне ўладу Саветаў. Слаўны шлях прайшлі народы Со-вецкага Саюза за гэты час. За 25 год наша Радзіма стала магутнай сацыялістычнай індустрыяльнай і калгаснай дзяржавай. Народы са-вецкай дзяржавы, заваяваўшы сабе свабоду і незалежнасць, аб'ядналі-ся ў непарушным брацкім супра-цоўніцтве. Савецкія людзі вызвалі-ліся ад усякага прыгнечання і ўпор-най працай забяспечылі сабе за-можнае і культурнае жыццё.

Сёння дваццаць пяту год давіну Вялікай Кастрычніцкай Соцыялі-стычнай Рэвалюцыі народы нашай краіны сустракаюць у разгары су-ровай барацьбы супроць нямецка-фашысцкіх захопнікаў і іх са-ўдзельнікаў у Еўропе.

У пачатку гэтага года, у зімні перыяд, Чырвоная Армія нанесла нямецка-фашысцкім войскам сур'ёз-ныя ўдары. Адбіўшы атаку немцаў на Маскву, яна ўзяла ў свае рукі ініцыятыву, перайшла ў наступ-ленне і пагнала на захад нямецкія войскі, вызваліўшы ад нямецкага рабства цэлы рад абласцей нашай краіны. Чырвоная Армія паказала, такім чынам, што пры некаторых спрыяючых умовах яна можа пера-магчы нямецка-фашысцкія войскі.

Летам аднак становішча на фрон-це змянілася к горшаму. Выкары-стаўшы адсутнасць другога фрон-та ў Еўропе, немцы і іх саюзнікі са-бралі ўсе свае рэзервы пад мяцёл-ку, кінулі іх на наш украінскі фронт і прарвалі яго. Цаной велі-зарных страт нямецка-фашысцкім войскам удалося прасунуцца на поў-дні і паставіць пад пагрозу Сталін-град, Чорнаморскае ўзбярэжжа, Грозны, подступы да Закаўказзя.

Праўда, стойкасць і мужнасць Чырвонай Арміі сарвалі планы нем-цаў па абыходу Масквы з усходу і ўдару з тылу на сталіцу нашай краіны. Вораг спынен пад Сталін-градам. Але, спынены пад Сталін-градам і паклаўшы ўжо там дзесят-кі тысяч сваіх салдат і афіцэраў, вораг кідае ў бой новыя дывізіі, напружваючы апошнія сілы. Ба-рацьба на савецка-германскім фрон-це становіцца ўсё больш напружа-най. Ад зыходу гэтай барацьбы за-лежыць лёс Савецкай дзяржавы, свабода і незалежнасць нашай Ра-дзімы.

Наш савецкі народ з чэсцю вы-трымаў выпрабаванні, якія выпалі на яго долю, і поўны непакіснай веры ў перамогу. Вайна з'явілася суровай праверкай сіл і трываласці савецкага ладу. Разлікі нямецкіх імперыялістаў на распад савецкай дзяржавы праваліліся цалкам. Со-цыялістычная прамысловасць, кал-гасны лад, дружба народаў нашай краіны, Савецкая дзяржава—пака-залі сваю трываласць і несакру-шальнасць. Рабочыя і сяляне, уся інтэлігенцыя нашай краіны, увес-наш тыл чэсна і самааддана працуюць на задаволенне патрэб нашага фрон-та.

Чырвоная Армія выносіць на сабе ўвесь цяжар вайны суп-роць гітлераўскай Германіі і яе саўдзельнікаў. Сваёй самаадданай барацьбой супроць фашысцкіх ар-мій яна заваявала любоў і паша-ну ўсіх свабодалюбівых народаў свету. Байцы і камандзіры Чырво-най Арміі, якія не мелі раней да-статковага ваеннага вопыту, наву-чыліся біць ворага напэўна, зні-шчаць яго жывую сілу і тэхніку, зрываць варожыя замыслы, стойка абараняць ад чужаземных прыгна-тальнікаў нашы гарады і сёлы. Ге-раічныя абароны Масквы і Тулы, Одэсы і Севастопалю, Ленінграда і Сталінграда паказалі ўзоры безза-ветнай храбрасці, жалезнай дысцы-пліны, стойкасці і ўмення перама-гаць. Па гэтых героях раўняецца ўся наша Чырвоная Армія. Вораг ужо адчуў на сваёй скуры здоль-насць Чырвонай Арміі да супраціў-лення. Ён яшчэ пазнае сілу сакру-шальных удараў Чырвонай Арміі.

Не можа быць сумнення, што нямецкія захопнікі яшчэ будуць кі-дацца на новыя авантуры. Але сілы ворага ўжо падточаны і зна-ходзяцца на прэдзе. За час вай-ны Чырвоная Армія вывела са строю звыш 8 мільёнаў варожых салдат і афіцэраў. Цяпер гітлераў-ская армія, разбаўленая румынамі, венграмі, італьянцамі, фінамі, стала значна слабей, чым летам і восен-ню 1941 года.

Таварышы чырвонаармейцы, ка-мандзіры і палітработнікі, партыза-ны і партызанкі!

Ад вашага ўпорства і стойкасці, ад воінскага ўмення і гатоўнасці выканаць свой абавязак перад Радзі-май залежыць разгром нямецка-фа-шысцкай арміі, ачышчэнне савец-кай зямлі ад гітлераўскіх захопні-каў!

МЫ МОЖАМ І ПАВІННЫ АЧЫСЦІЦЬ СОВЕЦКУЮ ЗЯМЛЮ АД ГІТЛЕРАўСКАЙ НЕЧЫСЦІ.

Для гэтага неабходна:

1) стойка і ўпорна абараняць лі-нію нашага фрон-та, не даваць больш ворагу прасоўвацца наперад, усімі сіламі знішчаць ворага, зні-шчаць яго жывую сілу, знішчаць яго тэхніку;

2) усямерна ўмацоўваць жалез-ную дысцыпліну, самы строгі пара-дак і адзінаначалле ў нашай арміі, удасканальваць баявую вывучку войск і рыхтаваць, упорна і настой-ліва рыхтаваць сакрушальны ўдар на ворагу;

3) распаліць полымя ўсенародна-га партызанскага руху ў тылу ў во-рага, разбураць варожыя тылы, зні-шчаць нямецка-фашысцкіх нягод-нікаў.

Таварышы!

Вораг ужо адчуў аднойчы сілу ўдараў Чырвонай Арміі пад Расто-вам, пад Масквой, пад Тіхвінам. Недалёка той дзень, калі вораг па-знае сілу новых удараў Чырвонай Арміі. Будзе і на нашай вуліцы свята!

Няхай жыве 25 гадавіна Вялікай Кастрычніцкай Соцыялістычнай Рэ-валюцыі!

Няхай жыве наша Чырвоная Армія!

Няхай жыве наш ваенна-марскі флот!

Няхай жывуць нашы слаўныя партызаны і партызанкі!

Смерць нямецка-фашысцкім за-хопнікам!

Народны Камісар Абароны І. СТАЛІН.

УРАЧЫСТАЕ ПАСЕДЖАННЕ МАСКОЎСКАГА СОВЕТА ДЭПУТАТАЎ ПРАЦОЎНЫХ, ПРЫСВЕЧАНАЕ СВЯТКАВАННЮ XXV ГАДАВІНЫ ВЯЛІКАЙ КАСТРЫЧНІЦКАЙ СОЦЫЯЛІСТЫЧНАЙ РЭВОЛЮЦЫІ

6 лістапада вечарам у Маскве, у зале паседжанняў Вярхоўнага Савета СССР у Крэмлі адбылося ўрачыстае паседжанне Маскоўскага Савета дэпутатаў працоўных сумесна з партыйнымі і грамадскімі арганізацыямі, студэнтамі, ударнікамі і савецкай інтэлігенцыяй, прысвечанае святкаванню XXV гадавіны Вялікай Кастрычніцкай Рэвалюцыі. Прысутнічала каля 3000 чалавек.

У 7 гадзін вечара ў прэзідыуме з'яўляюцца таварыш Сталін, кіраўнікі партыі і ўрада. Стоячы, гарачымі праяўленямі апладысментамі вітае іх зал. З розных бакоў нясуцца воклічы: «Няхай жыве наш правадыр вялікі Сталін!», «Вялікаму Сталіну ўра!».

У прэзідыуме займаюць месца таварышы Сталін, Молатаў, Варашылаў, Калінін, Андрэеў, Мікаян, Берыя, Швернік, Маленкоў, Шчэрбакоў, Вазнесенскі, Пронін, Папоў, Чэрнасуаў. У лоджах — члены ЦК ВКП(б), члены Прэзідыума Вярхоўнага Савета СССР, наркомы, кіраўнікі маскоўскіх партыйных і савецкіх арганізацый.

Апладысменты ўзнімаюцца з новай сілай, калі па прапанове сакратара МКГ

ВКП(б) тав. Папова выбіраецца пачотны прэзідыум у саставе таварышоў Сталіна, Молатава, Варашылава, Кагановіча, Калініна, Андрэева, Мікаяна, Жданава, Хрушчо-ва, Берыя, Шверніка, Маленкова, Шчэрбакова, Вазнесенскага.

Старшыня Выканкома Моссовета тав. Пронін аб'яўляе:

— Слова для даклада аб 25-й гадавіне Вялікай Кастрычніцкай Соцыялістычнай Рэвалюцыі прадстаўляецца Старшыні Дзяржаўнага Камітэта Абароны таварышу Сталіну.

Таварыш Сталін накіроўваецца да трыбуны. Яго суправаджаюць бурнай авацыяй. Доўга і гарача апладурае зал. Удзельнікі паседжання вітаюць любімага правадыра.

З выключнай увагай удзельнікі ўрачыстага паседжання слухаюць мудры даклад таварыша Сталіна, які дае глыбокі аналіз асноўных падзей пражытага года і вялікую перспектыву нашай далейшай барацьбы і перамогі над нямецка-фашысцкімі захопнікамі.

З выключным уздымам удзельнікі паседжання прынялі тэкст прывітальнага пісьма таварышу Сталіну.

ПІСЬМО ТАВАРЫШУ СТАЛІНУ АД БАЙЦОЎ, КАМАНДЗІРАЎ І ПАЛІТРАБОТНІКАЎ СТАЛІНГРАДСКАГА ФРОНТА

Байцы, камандзіры і палітработнікі Сталінградскага фронту звярнуліся з пісьмом да таварыша Сталіна. У сваім пісьме гераічныя абаронцы Сталінграда расказваюць любімаму правадыру аб мужнасці і гераізме абаронцаў вольскай крэпасці.

— Мы лічым сваім абавязкам перад Радзімай, — пішуць абаронцы Сталінграда, — не толькі спыніць ворага, але і разграміць яго і вызваліць нашы землі ад фашысцкай тыраніі. З гэтымі думкамі кожны дзень уступаем мы ў бой, з гэтымі думкамі, сціскаючы нашу баявую зброю, знішчаем мы ворага.

— Спыніць ворага пад Сталінградам ва што-б там ні стала — такі зараз наш галоўны лозунг. Для гэтага патрабуецца толькі адно — стойкасць і дысцыпліна. Мы на сваім вопыце ўпэўніваемся штодзённа, што вораг не такі моцны, як яго малююць трупы і панікеры, не так страшны чорт, як яго малююць.

За два месяцы на падступах да Сталінграда знайшлі сваю магілу звыш 100.000 немцаў, італьянцаў і румын. Каля 800 танкаў ператвораны ў жалезны лом ля сцен Сталінграда, а горад стаіць горды і непакінуты. 1.002 нямецкіх самалётаў ператвораны ў груды лому.

У заключэнне гераічныя абаронцы Сталінграда пішуць:

— Цяпер мы — воіны, і наша галоўная задача знішчыць азярэлага ворага і адстаяць нашу Радзіму, не даць наш народ у рабства гітлераўскай Германіі.

Пасылаючы гэта пісьмо з акапаў, мы клянёмся Вам, што да апошняй кроплі крыві, да апошняга дыхання, да апошняга ўдара сэрца будзем адстаяць Сталінград і не дапусцім ворага да Волгі.

Перад тварам нашых бацькоў, пасівеўшых герояў царыцкай абароны, перад палкамі таварышоў другіх франтоў, перад нашымі баявымі сягамі, перад усёй Савецкай краінай мы клянёмся, што не абячэсім славу рускай зброі, будзем біцца да апошняй магчымасці.

Пад Вашым кіраўніцтвам бацькі нашы перамаглі ў царыцкай бітве, пад Вашым кіраўніцтвам пераможам і цяпер у вялікай бітве пад Сталінградам.

Няхай жыве Вялікая Кастрычніцкая Соцыялістычная Рэвалюцыя!

Няхай жыве наша радзіма — Савецкі Саюз!

Няхай жыве арганізатар перамогі над гітлераўскай Германіяй — вялікі Сталін!

ЧЫРВОНЫ АБОЗ З ХЛЕБАМ У ЧЭСЦЬ 25-Й ГАДАВІНЫ КАСТРЫЧНІКА

У чэсць 25-й гадавіны Кастрычніка сяляне Міншчыны арганізавалі чырвоны абоз з прадуктамі для партызан. Больш 100 падвод, гружаных хлебам і іншымі прадуктамі, прыбылі ў партызанскі лагер.

Народныя месціцы сустрэлі сялян урачыста, з духавым аркестрам.

Паміж партызанамі і прыбылымі ў лагер гасцямі адбылася задушэўная гутарка. Многія сяляне тут жа ўступілі ў партызанскі атрад.

Георгій ШЧАРБАТАЎ.
7 лістапада,
Мінская обласць.

ПРЫВІТАННІ СОВЕЦКАМУ САЮЗУ

У сувязі з 25-й гадавінай Вялікай Кастрычніцкай рэвалюцыі з розных куткоў свету паступаюць прывітанні Савецкаму Саюзу.

АНГЛІЯ

Прадаўжаюць паступаць прывітанні Савецкаму Саюзу ад палітычных і грамадскіх дзеячаў Англіі.

На імя таварыша Молатава атрымана тэлеграма міністра замежных спраў Вялікабрытаніі п. Антоні Ідэна.

— Подвиги советских вооруженных сил и партизан, работа и пакуты савецкага насельніцтва ў абароне сваёй Айчыны ўводзіць у гісторыю навекі, — піша Ідэн. — За час, які мінуў пасля гадавіны мінулага года, мы і савецкі народ сталі саюзнікамі на 20 год.

У духу гэтага саюза мы працуем і змагаемся ў імя наступлення дня, калі аб'яднаныя нашы выганяць лютых ворага з усіх тэрыторый, якія ён заняволіў.

АМЕРЫКА

На імя таварыша Калініна атрымана тэлеграма ад Прэзідэнта Злучаных Штатаў Амерыкі п. Франкліна Рузвельта. Прывітальныя тэлеграмы таксама атрыманы ад спецыяльнага памочніка Прэзідэнта Гары Гопкінса, ад Пратэстанцкага епіскапа Каліфорніі Персанс, ад многіх міністраў і профсаюнных дзеячаў, ад вядомых пісьменнікаў Тэадора Драйзера, Эптона Сінклера і іншых.

На імя таварыша Сталіна атрыманы прывітальныя тэлеграмы ад Старшыні Савета міністраў Турэцкай Рэспублікі п. Сараджоглу, ад ваеннага міністра Злучаных Штатаў Амерыкі п. Стымсона, ад асабістага прадстаўніка Прэзідэнта ЗША п. Гарымана, ад Старшыні Нацыянальнага камітэта змагаючайся Францыі генерала дэ-Голя і іншых.



Стаханаўка Е. Якіменка, працуючы на лагіроўцы мін, дае па 3 і 3 1/2 нормы.

На фронтах Айчыннай вайны

У РАЁНЕ СТАЛІНГРАДА

Нашы войскі адбівалі атакі праціўніка і паляпшалі свае абарончыя ўмацаванні. Байцы Н-скай часці знішчылі 250 гітлераўцаў, падбілі тры танкі, разбілі дзве гарматы і 7 кулямётаў. У раёне заводаў савецкія гвардзейцы выбілі немцаў з некалькіх будынкаў. Байцы батарэі пад камандаваннем гварды лейтэнанта Салохі спалілі і падбілі 32 нямецкія танкі, знішчылі 130 аўтамашын, 21 кулямётную кропку, падавалі агонь 17 артылерыйскіх батарэй і знішчылі не менш 700 нямецкіх салдат і афіцэраў.

ЗНІШЧАНА 1.700 САЛДАТ
І АФІЦЭРАЎ

Паўднёва-ўсходней Нальчыка нашы часці на працягу трох дзён вядуць актыўныя баявыя дзеянні і нанеслі гітлераўцам вялікія страты.

На участках, дзе дзейнічае Н-ская гвардзейская кавалерыйская часць, казакі-гвардзейцы за два дні знішчылі да 1.700 варажых салдат і афіцэраў, падбілі і спалілі 27 танкаў, 39 броне-машын, 69 аўтамашын. Захоплен склад з абмундзіраваннем, радыёстанцыя і іншая ваенная маёмасць.

ШТУРМАМ УЗЯТА АДНА ВЫШЫНЯ

Паўночна-ўсходней Туапсе нашы падраздзяленні ўзялі штурмам адну вышыню. На полі бою праціўнік пакінуў 130 трупцаў. Захоплены гармата, 3 кулямёты, вінтоўкі і боепрыпасы.

Нашымі Н-скімі падраздзяленнямі знішчана акружаная група праціўніка, якая аказвала супраціўленне. Забіта 170 нямецкіх салдат і афіцэраў. Захоплены трафей.

Н-ская часць знішчыла 270 нямецкіх салдат і афіцэраў. Захоплены ў палон нямецкія салдаты расказваюць аб велізарных стратах, якія церпяць нямецкія войскі.

НА ЗАХОДНІМ ФРОНЦЕ

На радзе ўчасткаў праходзіла артылерыйска-кулямётная перастрэлка. На працягу аднаго дня нашы снайперы і разведчыкі знішчылі да 700 нямецкіх салдат і афіцэраў.

ЗНІШЧАНА 158 НЯМЕЦКІХ САМАЛЁТАЎ

З 1 па 7 лістапада ўключна, у паветраных баях, на аэрадромах і агнём зенітнай артылерыі знішчана 158 нямецкіх самалётаў.

МІЖНАРОДНАЯ ІНФАРМАЦЫЯ

АНГЛІЙСКАЕ НАСТУПЛЕННЕ У ЕГІПЦЕ

Англіійскія войскі ў Егіпце паспяхова прадаўжаюць сваё наступленне. Нямецка-італьянскія войскі адступаюць па ўсёму фронту. Іх страты ў танках і авіяцыі выклікаюць вялікія.

За 12 дзён наступлення нашы саюзнікі — англічане нанеслі фашысцкім войскам вялікі ўдар. У палон захоплены звыш 20.000 немцаў і італьянцаў. Апрача таго захоплены 350 варажых танкаў, 400 гармат і 1000 аўтамашын.

Англійскае камандаванне паведамляе, што 7 лістапада 8-я армія прадаўжала гнаць бронетанкавыя сілы праціўніка, якія адступаюць да лівійска-егіпецкай граніцы. Акружэнне італьянскіх войскаў, пакінутых сваімі германскімі саюзнікамі ў Эль-Аламейна, прадаўжаецца. Цяпер стала ясна, што немцы адступаюць, не спрабуючы забяспечыць адыход італьянскай пяхоты. Узяты ў палон асабісты састаў штабу трох італьянскіх дывізій.

ВЫСАДКА АМЕРЫКАНСКІХ ВОЙСК У ПАЎНОЧНАЙ АФРЫЦЫ

Як паведамляе агенцтва Рэйтэр з Лондана, амерыканскія войскі высадзіліся ў радзе пунктаў Французскай Паўночнай Афрыкі. У аперацыі ўдзельнічаюць сухапутныя войскі, флот і авіяцыя. Войскі, якія высадзіліся, неадкладна атрымаюць значныя падмацаванні англійскай арміі. У сваім звароце па радыё да народа Францыі і да французцаў, якія жывуць у Афрыцы, Прэзідэнт Злучаных Штатаў Амерыкі Рузвельт заявіў:

«Мы ідзем да вас, каб даць адпор жорсткім захопнікам, якія хочуць назаўсёды пазбавіць вас незалежнасці, адняць у вас права жыць. Мы ідзем да вас выключна для таго, каб разграміць і знішчыць варажых ворагаў. Мы завяршаем вас у крыві, што як толькі германская і італьянская пагроза для вас будзе знішчана, мы неадкладна пакінем вашу тэрыторыю». Рузвельт заклікае французцаў аказаць амерыканцам дапамогу ў іх наважных аперацыях.

У КАІР ПРЫБЫЛІ АМЕРЫКАНСКІЯ ВОЙСКІ

Агенцтва Рэйтэр перадае з Каіра (Егіпет), што туды прыбылі каля 7.000 амерыканскіх войскаў.

ЗВАРОТ ДЭ-ГОЛЯ ДА ФРАНЦУЗСКАГА НАРОДА

Французскі генерал дэ-Голь, які ўзначальвае свабодалюбівыя сілы Францыі супраць нямецка-фашысцкіх захопнікаў, звярнуўся па радыё з прамовай да французскага народа.

«Саюзнікі Францыі, — сказаў дэ-Голь, — прынялі захады, каб пачаць вызваленчую вайну за Французскую Паўночную Афрыку. Момент выбран вельмі ўдалы. Французскі народ, адзіны ў сваім супраціўленні, чакае толькі зручнага моманта, каб узняцца як адзін чалавек. Гэты момант наступіў».

Французы! У Паўночнай Афрыцы пачалі высаджвацца вялікія сілы. Справа ідзе аб тым, каб наш Алжыр, наш Туніс, наша Марока з'явіліся адпраўнай базай для вызвалення Францыі. Французскія афіцеры, салдаты, матросы, лётчыкі, служачыя! Уставайце! Дапамагайце нашым саюзнікам! Далучайцеся да нас безагварачна! Прэч здраднікі! Вялікі момант наступіў!».

НОВЫ НАЛЁТ АНГЛІЙСКАЙ АВІАЦЫІ НА ГЕНУЮ

Уноч на 8 лістапада англійскія самалёты зноў бамбілі Геную (партавы горад у Італіі). Атака была зроблена ў большым маштабе, чым у мінулую ноч. Адзначана многа буйных пажараў. Такім чынам англійская авіяцыя нанесла яшчэ адзін сакрушальны ўдар парту, які немцы і італьянцы выкарыстоўвалі як базу для пасылкі падмацаванняў у Паўночную Афрыку. Узрываюць фугасных бомб, многія з якіх важкі звыш паўтары тоны, парту прычынены вялікія разбурэнні.

РЕДАКЦЫЙНАЯ КАЛЕГІЯ.
61720